

زما سوال

نیکو
و!

لنہہ کیسہ

Ketabton.com

لیکوال
شرف اللہ شاہ

معرفت

د ژانر ډول..... لنډه کیسه

د کیسې نوم..... زما سوال نیمګړی و!

لیکوال..... شریف الله تنها

د تېلفون شمېره..... 0093706996648

برېښنا لیک shariftanha600@gmail.com.....

د واټساف شمېره..... 0093779385830

زما سوال نیمگری و!

کله چې مې د کانکور په ازموینه کې گډون وکړ، همهغه وه چې بريالی شوم. په خوښۍ سره مې په درسونو پېل وکړ. وختونه لکه د باد تېرېدل، تر دې چې د لومړي او دويم سمسټر ازموينې هم په خير سره تېرې شوې.

يو وخت په کلي کې وم چې ټولگيوال مې راته زنگ ووايه راته يې وويل:

هلکه چېرته يې چې نه ښکاري؟

- اشنا په کور کې يم ولي خير شه!

- واوره چې خبر ووسي، سبا ته په پوهنتون کې ستاينغونډه(د ستاينليکونو د ورکړې غونډه) ده هيله کوم چې هرو مرو راشي!

ما هم ورته د ورتگ ډاډ ورکړ. په سبا ورځ پوهنتون ته لاړم استادان، شاعران او نور مېلمانه هم راغلي وو. غونډه پېل شوه تر دوه درې ساعتو وروسته ممتازو زده کړيالانو ته د ستاينليکونو په ورکولو سره پای ته ورسېده. د هغه وخت د دود او دستور مطابق ټولو ملگرو ممتازو زده کړيالانو ته د گلونو هارونه ورپه غاړه کړل، ما هم په خپل وار سره اول نمره، دويم نمره او دريم نمره ته د گلانو څو ارزان بيه هارونه ډالۍ کړل. په دغه وخت کې درنو فکرونو له ځان سره مېلمه کړم. په زړه کې مې وويل: دغه ممتاز زده کړيالان هم زما په څېر انسانان دي، زما همزولي او ټولگيوال دي، دا چې دوی ستاينليکونه اخلي، نو ولي زه ستاينليک نه اخلم؟

زه لا هم په دې سوچ و فکر کې وم چې کوم شخص مې په ولي(اوره) لاس کېښود، د فکرونو له جزيرې څخه رابهر شوم، ومې کتل چې ټولگيوالو د ممتازو زده کړيالانو سره وار په وار انځورونه اخيستل زه هم هغوی ته ورنيردې شوم په ياد مې دي چې د دريم نمره تر څنگولاړ وم، هغه ستاينليک چې د نوموړي په لاس کې و، ورته څېر شوم، په دغه وخت کې مې اسمان ته وکتل په ډېره عاجزۍ سره مې په زړه کې خدای ته د خپل زړه حال په دې ډول بيان کړ: خدایه! ته په هر څه قادر يې، د ډېرو ستر ارمانونه دې ورپوره کړي دي، نن دې د يو گناهنگار بنده يو سوال په خپل دربار کې قبول کړه! خدایه! ما هم د دوی په څېر د دريم نمرگۍ په ستاينليک ونازوه!

وختونه و ورو ورو تېرېدل لنډه دا چې د څلورم سمسټر ازموينې هم پېل شوې خدای شته د نمره فيصدي مې ډېره ښه روانه وه. کله کله به راته ملگرو د تشويق په موخه د اول نمره گۍ زيرې راکول ما به هم له هغوی څخه زړه نا زړه مننه کوله په زړه کې به مې ويل دريم نمره دې شم خو چې ستاينليک واخلم.

خدای(ج) ته به منظوره وه چې د ټولگي اول نمره شوم خو له بده مرغه د ستاينليک د لاسته راوړلو هيله مې پوره نه شوه. په دغه کال د ممتازو زده کړيالانو د تشويق په موخه د ستاينليک د ورکړې مراسم تر سره نه شول. ما هم همت و نه بايله او د پنځم سمسټر د ازموينې په انتظار کې وم، تر دې چې د پنځم سمسټر ازموينې هم پېل شوې. د درسونو زده

کولو ته مې دوام ور، ځکه چې ما غوښتل درس په عملي بڼه زده کړم او د ستاینلیک تر لاسه کول مې هم هیله وه.

د خدای (ج) رضا وه ازمویني په خیرسره تېرې شوې خو بدلون پکې دومره و چې د لومړۍ درجې څخه دویمې درجې ته راولوېدم. خو بیا هم خوښ وم ځکه چې درسونه مې ښه زده کړي وو او پوهېدم چې دغه درسونه په آینده کې زما په درد خوري. له بل پلوه راته د ستاینلیک لاسته راوړل هم یقیني وو، خو بیا هم د تېر په څېر د ستاینلیکونو د ورکړې مراسمو ته تدابیر و نه نیول شول. زه ډېر ناهیلۍ شوم په زړه کې به مې ویل اول نمره شوې، دویم نمره شوې، خو د ستاینلیک د ترلاسه کولو هیله دې لا هم نیمگړې ده.

پر هر حال د خدای شکرگزار وم، خو دغې نیمگړې هیلې به ډېر خوړولم. تر دې چې د شپږم سمسټر ازمویني هم راورسېدې. ما یو ځل بیا په درسونو پیل وکړ، خو د تېرو درسونو د زده کولو په څېر ژمن نه وم. د ازمویني هره ورځ به راباندې لکه د کال تېرېده. که څه هم سختې ورځې وې خو خیر تېرې شوې. د درجه بندۍ له مخې دریمه درجه کې بریالی شوم، خو د ستاینلیک د لاسته راوړلو نیمگړې هیله مې لا هم په مات زړه کې خای پر خای وه. له نېکه مرغه په دغه کال د ستاینغونډې د جوړولو لپاره تدابیر ونيول شول. د نورو ممتازو زده کړیالانو په څېر ما ته هم د ممتاز زده کړیال په صفت ستاینلیک راکړل شو. ملگرو او ټولگيوالو راسره انځورونه اخیستل چې د لومړي کال هغه صحنه مې فکر ته راغله چې ما د ممتازو زده کړیالانو سره انځورونه اخیستل. تر څنګ یې زما هغه نیمگړی او عجب سوال چې ما خدای (ج) ته کړی و (خدایه ته په هرڅه قادر یې ما هم د نورو په څېر د دریم نمره گۍ په ستاینلیک ونازوه) ذهن ته راغی.

له ډېر فکر کولو وروسته دې نتجې او پایلې ته ورسېدم چې خدای (ج) راته د اول نمره مقام راکړ، خدای (ج) راته د دویم نمره مقام راکړ، هغه راته ستاینلیک هم راکولی شو، خو د الله (ج) په هره چاره کې حکمت وي او بله دا چې زما سوال نیمگړی و؛ ځکه چې ما له خدای څخه د دریم نمره گۍ د ستاینلیک سوال کړی و، نه د اول نمره گۍ او دویم نمره گۍ د ستاینلیک.

نو د خدای (ج) څخه هر وخت او د تل لپاره پوره او بشپړ سوال وکړئ نه نیمگړی؛ ځکه چې د رب العزت خزاني پراخې دي کمې پکې نه راځي تاسې یې ترې وغواړئ هغه یې درکوي.

ان شاالله

دليکوال لنډه پېژندنه

خوان او تاند شاعر شريف الله تنها دجان محمد زوی، ديارمحمد لمسی اود توره بازخان کړوسی، په کال (۱۷۳۱ ه.ش) کې د مهاجرت پرمهال دکوزې پښتونخوا د دیرپه چکدرې نومې سیمه کې نړۍ ته سترگې غړولې دي، نوموړی اصل د شینکي کونړ ولایت دغازي ابادولسوالۍ اوسیدونکی دی چې اوس مهال دکونړ ولایت څوکی ولسوالۍ دگټو قلعه په کیمپ کې دژوند ورځې شپې سبا کوي، شریف الله تنها ابتدایه زده کړې دچکدرې دسیمې په متواسطه ښوونځي کې ترسره کړي اوله هغه څخه وروسته یې تریوولسم ټولگي پورې زده کړې دچکدرې سیمې دسلمان فارسي عالي ض په لېسه کې ترسره کړي دي اوبیا دخپلې کورنۍ سره خپل گران هیواد افغانستان ته راستون شوی، نوموړی دیوکال خنډ څخه وروسته دخوکی ولسوالۍ دجمعیت په لیسه کې شامل اوپه (۱۷۳۷ ه.ش) کال کې یې د یادې لیسې څخه دفراغت سند ترلاسه کړی دی. په (۱۷۳۱ ه.ش) کال کې یې دکانکورپه ازموینه کې گډون کړی چې نوموړی په دغه ازموینه کې دسیدجمال الدین افغان پوهنتون دښوونې اوروزنې پوهنځي د پښتواو ادب څانگې ته بریالي شوی او په ۱۳۹۸ ل کال له یاد پوهنتون څخه په کدري درجه کې فارغ شوي دی. نوموړی شپاړس کلن وچې لیکوالۍ او شاعرۍ ته یې مخه کړه اود وخت په تېرېدوسره یې د لیکوالۍ او شاعرۍ په بڼه کې نوي رنگونه ښکاره شول. دنوموړي چې څومره یادونه وکړم بیا هم کمه ده. مننه

په درنښت

س-سمون

Get more e-books from www.ketabton.com
Ketabton.com: The Digital Library